

قطعات

جو چوٹ بھی لگی ہے وہ پہلی سے بڑھ کے تھی
 ہر ضرب کر بناک پہ میں تیلہ اٹھا
 پانی کا ، سوئی گیس کا ، بجلی کا ، فون کا
 بل اتنے مل گئے ہیں کہ میں تیلہ اٹھا
 ☆☆☆

تمھاری بھینس کیسے ہے کہ جب لاٹھی ہماری ہے
 اب اس لاٹھی کی زد میں جو بھی آئے سو ہمارا ہے
 مذمت کاریوں سے تم ہمارا کیا بگاڑو گے؟
 تمھارے ووٹ کیا ہوتے ہیں جب ویوٹ ہمارا ہے
 ☆☆☆

اُجڑا سا وہ نگر کہ ہڑپا ہے جس کا نام
 اُس قریہ شکتہ و شہر خراب سے
 عبرت کی اک چھٹانک برآمد نہ ہو سکی
 کلچر نکل پڑا ہے منوں کے حساب سے
 ☆☆☆

کلکوں سے آگے بھی افسر ہیں کتنے
 جو بے انتہا صاحبِ غور بھی ہیں
 ابھی چند میزوں سے گزری ہے فائل
 ”مقامات آہ و نغاں اور بھی ہیں“

(قطعہ کلامی)

۱ VETO: اقوام متحدہ میں سلامتی کونسل کے مستقل ارکان کا حق، جس کے تحت کسی قرارداد کو مسترد کیا جاسکتا ہے۔

سوالات

- ۱۔ شاعر نے پہلے قطعے میں کس معاشرتی مسئلے کی نشاندہی کی ہے؟
- ۲۔ دوسرے قطعے میں شاعر نے طنز و مزاح کے انداز میں کس عالمی مسئلے کی طرف توجہ مبذول کرائی ہے؟
- ۳۔ دوسرا قطعہ پڑھتے ہی ذہن میں کون سی معروف ضرب المثل آتی ہے اور اس کا مفہوم کیا ہے؟
- ۴۔ اپنے استاد سے معلوم کیجیے کہ ہر تپا کے کھنڈرات پنجاب میں کہاں واقع ہیں اور ان سے عبرت کا کون سا پہلو نکلتا ہے؟
- ۵۔ شاعر نے چوتھے قطعے میں ہمارے دفتری نظام کا کون سا المیہ بیان کیا ہے؟
- ۶۔ مندرجہ ذیل تراکیب کے معنی لکھیے:
ضرب کر بناک، قریہ شکستہ، شہر خراب، صاحب غور، مذمت کاری، مقامات آہ و فغاں
- ۷۔ اپنے استاد سے معلوم کیجیے کہ چوتھے قطعے کے آخری مصرعے کو وادین میں کیوں لکھا گیا ہے؟ اصطلاح میں اسے کیا کہتے ہیں؟
- ۸۔ قطعہ ایسی صنفِ نظم ہے جس میں کم از کم دو شعر ہوتے ہیں جن میں دوسرا اور چوتھا مصرع ہم قافیہ و ہم ردیف ہوتا ہے اور ہر قطعے میں الگ مفہوم ادا کیا جاتا ہے۔ آپ اپنی لائبریری سے انور مسعود کا کوئی سا مجموعہ کلام حاصل کیجیے اور اس میں سے اپنی پسند کے مزید چار قطععات اپنی کاپی میں لکھیے۔

☆☆☆☆☆

(۱)

کام مردوں کے جو ہیں ، سو وہی کر جاتے ہیں
جان سے اپنی جو کوئی کہ گزر جاتے ہیں

موت! کیا آ کے فقیروں سے تجھے لینا ہے
مرنے سے آگے ہی ، یہ لوگ تو مر جاتے ہیں

دید وادید جو ہو جائے ، غنیمت سمجھو
جوں شرر ورنہ ہم اے اہل نظر جاتے ہیں

بے ہنر ، دشمنی اہل ہنر سے ، آ کر
منہ پہ چڑھتے تو ہیں ، پر جی سے اتر جاتے ہیں

ہم کسی راہ سے واقف نہیں ، جوں نورِ نظر
رہنما تو ہی تو ہوتا ہے ، جدھر جاتے ہیں

آہ! معلوم نہیں ، ساتھ سے اپنے شب و روز
لوگ جاتے ہیں چلے ، سو یہ کدھر جاتے ہیں

تا قیامت نہیں مٹنے کا دلِ عالم سے
درد ہم اپنے عوض چھوڑے اڑ جاتے ہیں

(۲)

کیا فرق داغ و گل میں کہ جس گل میں بو نہ ہو
کس کام کا وہ دل ہے کہ جس دل میں ٹو نہ ہو

ہوے نہ حول و قوت! اگر تیری درمیاں
جو ہم سے ہو سکے ہے، سو ہم سے کھو نہ ہو

جو کچھ کہ ہم نے کی ہے تمنا، ملی مگر
یہ آرزو رہی ہے کہ کچھ آرزو نہ ہو

جوں شمع جمع ہوویں گر اہل زباں ہزار
آپس میں چاہیے کہ کبھی گفتگو نہ ہو

جوں صبح، چاک سینہ مرا، اے رفو گراں!
یاں تو رسو کے ہاتھ سے ہرگز رفو نہ ہو

اے دردِ زنگ صورت اگر اس میں جا کرے
اہل صفا میں آئینہ دل کو رو نہ ہو

(دیوان درد)

۱ طاقت اور قدرت (لا حول و لا قوۃ الا باللہ العلی العظیم) کا مخفف یعنی کسی میں نہ گناہ سے بچنے کی طاقت ہے نہ کوئی نیکی کرنے کی قوت حاصل ہے سوائے خدائے بزرگ و برتر کے جو سب سے بلند اور مرتبہ والا ہے۔

سوالات

- ۱- خواجہ میر درد ایک باعمل صوفی اور اخلاقی اقدار کے علم بردار شاعر ہیں۔ بتائیے انھوں نے پہلی غزل کے مطلع میں مردانہ وار کام کسے قرار دیا ہے؟
- ۲- میر درد نے پہلی غزل کے دوسرے شعر میں فقیروں کی یہ خصوصیت بیان کی ہے کہ یہ لوگ تو مرنے سے پہلے ہی مرجاتے ہیں۔ اس کا مفہوم کیا ہے؟
- ۳- پہلی غزل کے چوتھے شعر کے حوالے سے بتائیے کہ بے ہنرجی سے کیسے اتر جاتے ہیں؟
- ۴- خواجہ میر درد نے دوسری غزل کے مطلع میں دل کے لیے لازمی چیز کیا قرار دی ہے؟
- ۵- شاعر نے دوسری غزل کے دوسرے شعر میں خدا سے مخاطب ہو کر کس بات کو تسلیم کیا ہے؟
- ۶- پہلی غزل کے تیسرے اور دوسری غزل کے چوتھے اور پانچویں شعر میں تشبیہ کی نشاندہی کیجیے؟
- ۷- درج ذیل تراکیب کے معنی لکھیے:
- ۸- دید وادید، اہل نظر، دل عالم، داغ و گل، حول و قوت، چاک سینہ، اہل صفا، آئینہ دل مندرجہ ذیل محاورات کو اپنے جملوں میں اس طرح استعمال کیجیے کہ ان کا مفہوم واضح ہو جائے:
- ۹- دید وادید، غنیمت، واقف، عوض، دل عالم، حول و قوت، صبح جان سے گزر جانا، منہ پہ چڑھنا، جی سے اتر جانا مندرجہ ذیل کا تلفظ اعراب لگا کر واضح کیجیے:
- ۱۰- خواجہ میر درد کی غزلوں کے مندرجہ ذیل شعروں کی تشریح کیجیے:

بے ہنر ، دشمنی اہل ہنر سے ، آ کر
 منہ پہ چڑھتے تو ہیں ، پر جی سے اتر جاتے ہیں
 کیا فرق داغ و گل میں کہ جس گل میں یونہ ہو
 کس کام کا وہ دل ہے کہ جس دل میں ٹونہ ہو
 ہودے نہ حول و قوت اگر تیری درمیاں
 جو ہم سے ہو سکے ہے ، سو ہم سے کہو نہ ہو

☆☆☆☆☆

(۱)

دنیا میں جب تک کہ میں اندوہ گین رہا
غم دل سے اور دل سے میرے غم ، قرین رہا

رونے سے کام بس کہ شب اے ہم نشین رہا
آنکھوں پہ کھینچتا میں سر آستین رہا

نازک مزاج تھا میں بہت اس چمن کے بچ
جب تک رہا تو خندہ گل سے حزیں رہا

ہم جو دیکھتا ہوں تو پہلو میں دل نہیں
بیٹھا تھا اس کے پاس ، مرا دل وہیں رہا

آخر کو ہو کے لالہ آگا نوبہار میں
خونِ شہید عشق نہ زیر میں رہا

دی جان ایسے ہوش سے اپنی کہ غلق کو
جینے کا میرے تا دم آخر یقین رہا

یارانِ گرم رو تو سب آگے نکل گئے
ان سے میں تنگِ قافلہ پیچھے کہیں رہا

زکھوں میں روک کیوں کر دل اپنے کو معنی
میرے کہے میں اب تو میرا دل نہیں رہا

(۲)

نہ گیا کوئی عدم کو دل شاداں نے کر
یاں سے کیا کیا نہ گئے حسرت و ارماں لے کر

باغ وہ دھب جنوں تھا کہ کبھی جس میں سے
لالہ و گل گئے ثابت نہ گریباں لے کر

پردہ خاک میں سو، سو رہے جا کر افسوس
پردہ رخسار پہ کیا کیا مہ تاباں لے کر

ابر کی طرح سے کر دیویں گے عالم کو نہال
ہم جدھر جاویں گے، یہ دیدہ گریاں لے کر

پھر گئی سوئے اسیرانِ قفسِ بادِ صبا
خبر آمدِ ایامِ بہاراں لے کر

معنی گوشہ عزت کو سمجھ تختِ شہی
کیا کرے گا ٹو عبثِ ملکہِ سلیمان لے کر

(دیوانِ معنی)

۱۔ حضرت داؤد کے بیٹے اور بنی اسرائیل کے مشہور پیغمبر بادشاہ۔ روایت ہے کہ تمام حیوانات اور جن دانس ان کے تابع تھے۔

سوالات

۱- مصحفی کی دونوں غزلوں میں قافیے اور ردیف کی نشاندہی کیجیے۔

۲- چند جملوں میں وضاحت کیجیے:

(الف) دنیا میں اندوہ گیس رہنے کا مفہوم کیا ہے؟

(ب) چمن میں خندہ گل سے حزین رہنے سے کیا مراد ہے؟

(ج) خونِ شہیدِ عشق آخر کس رنگ میں ظاہر ہوا؟

(د) خلق کو تادمِ آخر مرنے کا یقین کیوں نہ آیا؟

(ه) قافلے میں کون آگے نکل گیا اور کون پیچھے رہا؟

(و) شاعر کے خیال میں لالہ و گل کے گریباں ثابت کیوں نہیں ہیں؟

(ز) مہِ تاباں کے زیرِ زمیں چلے جانے سے شاعر کی کیا مراد ہے؟

(ح) شاعر نے گوشہٴ عزلت کو تختِ شہی پر کیوں ترجیح دی ہے؟

۳- درج ذیل تراکیب کے معنی لکھیے:

اندوہ گیس، سر آستیں، خندہ گل، زیرِ زمیں، تادمِ آخر، نگِ قافلہ، دلِ شاداں، پردہٴ خاک، مہِ تاباں، دیدہ گریباں، اسیرانِ نفس، گوشہٴ عزلت، تختِ شہی

۴- شاعر نے دوسری غزل میں دیدہ گریباں کو ابر سے تشبیہ دی ہے۔ بتائیے کہ ان میں وجہِ شبہ کیا ہے؟

۵- آپ تلمیح کی تعریف پڑھ چکے ہیں۔ بتائیے کہ دوسری غزل کے مقطعات میں کون سی تلمیح آئی ہے اور اس کے پس منظر میں کیا روایت ہے؟

۶- مندرجہ ذیل الفاظ و تراکیب کو اپنے جملوں میں اس طرح استعمال کیجیے کہ ان کی تذکیر و تانیث واضح ہو جائے:

دنیا، غم، مزاج، چمن، خلق، قافلہ، گریباں، بادِ صبا، آمد، گوشہٴ عزلت

۷- مصحفی کی پہلی غزل کے درج ذیل اشعار کی تشریح کیجیے:

آخر کو ہو کے لالہ اگا نوبہار میں

خونِ شہیدِ عشق نہ زیرِ زمیں رہا

دی جاں ایسے ہوش سے اپنی کہ خلق کو
 جینے کا میرے تا دم آخر یقیں رہا
 یارانِ گرم رو تو سب آگے نکل گئے
 ان سے میں تنگ قافلہ پیچھے کہیں رہا

۸۔ مصحفی کی دوسری غزل کے مندرجہ ذیل اشعار کی تشریح کیجیے:

پرودہ خاک میں سو، سو رہے جا کر افسوس
 پرودہ رخسار پہ کیا کیا مہ تاباں لے کر
 ابر کی طرح سے کر دیویں گے عالم کو نہال
 ہم جدھر جاویں گے یہ دیدہ گریاں لے کر
 پھر گئی سوئے اسیرانِ قفس بادِ صبا
 خمیر آمدِ ایام بہاراں لے کر

☆☆☆☆☆

(۱)

بس کہ دُشوار ہے ہر کام کا آساں ہونا
آدی کو بھی میٹر نہیں انساں ہونا

دائے دیوانگی شوق کہ ہر دم مجھ کو
آپ جانا ادھر اور آپ ہی حیراں ہونا

عشرتِ قتل گہ اہلِ تمنا مت پوچھ
عیدِ نظارہ ہے ششیر کا غریاں ہونا

لے گئے خاک میں ہم داغِ تمنائے نشاط
ٹو ہو اور آپ بہ صد رنگ گلستاں ہونا

عشرتِ پارۂ دل ، زخمِ تمنا کھانا
لذتِ ریشِ جگر ، غرقِ نمکداں ہونا

کی مرے قتل کے بعد اُس نے جفا سے توبہ
ہائے اُس زود پشیمان کا پشیمان ہونا

خیف اُس چار گرہ کپڑے کی قسمت ، غالب
جس کی قسمت میں ہو عاشق کا گریباں ہونا

کسی کو دے کے دل کوئی نوا سِجِ فُقاں کیوں ہو
 نہ ہو جب دل ہی سینے میں تو پھر منہ میں زباں کیوں ہو

وہ اپنی خو نہ چھوڑیں گے، ہم اپنی وضع کیوں بدلیں
 سبک سر بن کے کیا پوچھیں کہ ہم سے سر گراں کیوں ہو

کیا غم خوار نے زسوا، لگے آگ اس محبت کو
 نہ لاوے تاب جو غم کی، وہ میرا راز داں کیوں ہو

یہ کہہ سکتے ہو، ہم دل میں نہیں ہیں، پر یہ بتلاؤ
 کہ جب دل میں تمہیں تم ہو، تو آنکھوں سے نہاں کیوں ہو

یہ فتنہ آدمی کی خانہ ویرانی کو کیا کم ہے
 ہوئے تم دوست جس کے، دشمن اُس کا آسماں کیوں ہو

یہی ہے آزمانا تو ستانا کس کو کہتے ہیں
 عذو کے ہو لیے جب تم تو میرا امتحاں کیوں ہو

نکالا چاہتا ہے کام کیا طعنوں سے تو غالب
 ترے بے مہر کہنے سے وہ تجھ پر مہرباں کیوں ہو؟

(دیوانِ غالب)

سوالات

- ۱- مرزا غالب کی دونوں غزلوں میں مطلع اور مقطعے کی نشاندہی کیجیے۔
- ۲- پہلی غزل کے دوسرے شعر میں مرزا غالب کس بات پر حیرانی کا اظہار کر رہے ہیں؟
- ۳- پہلی غزل کے تیسرے شعر میں اہل تمنا کو شمشیر عریان ہلالِ عید کیوں نظر آتی ہے؟
- ۴- دوسری غزل کے مطلعے میں مرزا غالب زبان پر کوئی حرفِ شکایت لانا پسند نہیں کرتے۔ اس کا کیا مفہوم ہے؟
- ۵- دوسری غزل کے دوسرے شعر میں مرزا غالب اپنی وضع داری پر قائم رہنا چاہتے ہیں۔ اس سے کیا مراد ہے؟
- ۶- غزلِ علامہ درموز کی زبان ہے یعنی شاعر کچھ علامتوں اور اشاروں کنایوں میں اپنی دلی کیفیات کا اظہار نہایت لطیف پیرائے میں کرتا ہے۔ دوسری غزل کے پانچویں شعر کے حوالے سے بتائیے کہ ”آسمان“ کس بات کی علامت ہے؟
- ۷- مندرجہ ذیل تراکیب کے معنی لکھیے:
دیوانگی شوق، اہل تمنا، زود پشیمان، پارہ دل، بہ صدرنگ، عید نظارہ
- ۸- مندرجہ ذیل مصرعوں کو اصل لفظ کی مدد سے مکمل کیجیے:
(الف) آدمی کو بھی میسر نہیں۔۔۔۔۔۔ ہونا
(ب) نہ ہو جب دل ہی سینے میں تو پھر منہ میں۔۔۔۔۔۔ کیوں ہو
- ۹- مرزا غالب کی دونوں غزلوں کے دوسرے اور چھٹے شعر کی تشریح کیجیے۔

☆☆☆☆☆

(۱)

جب عشق سکھاتا ہے آدابِ خود آگاہی
کھلتے ہیں غلاموں پر اسرارِ شہنشاہی

عطارؒ ہو، رومیؒ ہو، رازیؒ ہو، غزالیؒ ہو
کچھ ہاتھ نہیں آتا بے آہِ سحر گاہی

نومید نہ ہو ان سے، اے رہبرِ فرزانہ!
کم کوش تو ہیں لیکن بے ذوق نہیں راہی

اے طاہرِ لاہوتی! اُس رزق سے موت اچھی
جس رزق سے آتی ہو پرداز میں کوتاہی

دارا و سکندر سے وہ مردِ فقیرِ اُدلی
ہو جس کی فقیری میں یوئے اسد اللہی

آئینِ جو امرِ داں حق گوئی و بے باکی
اللہ کے شیروں کو آتی نہیں رُوباہی

- ۱ پورا نام خواجہ فرید الدین عطارؒ ہے۔ چھٹی صدی ہجری کے نصف اول میں نیشاپور (ایران) میں پیدا ہوئے۔ فارسی کے مشہور صوفی اور شاعر تھے۔
- ۲ رومی سے مراد ہے مولانا رومؒ (جلال الدین محمد ۱۲۰۷ء-۱۲۷۳ء) بلخ میں پیدا ہوئے اور روم (ترکی) کے شہر قونیہ میں فوت ہوئے۔ علامہ اقبال خود کو مولانا رومؒ کا معنوی شاگرد کہتے تھے اور کلامِ الہی اور حدیث شریف کے بعد مشنوی مولانا رومؒ سے استفادہ کرتے تھے۔
- ۳ شیخ فخر الدین رازیؒ (۵۳۳ھ-۶۰۶ھ) رے (ایران) میں پیدا ہوئے۔ تفسیر اور منطق و فلسفہ کے استادِ کامل اور کئی کتابوں کے مصنف تھے۔
- ۴ امام غزالیؒ (۳۵۰ھ-۵۰۵ھ) طوس (ایران) میں پیدا ہوئے۔ فلسفہ و حکمت کے استادِ کامل تھے۔ اسلامی تعلیمات کی غیر فانی کتابوں "احیاء العلوم" اور "کیسائے سعادت" کے علاوہ ستر سے زیادہ کتب تصنیف کیں۔

نہ تخت و تاج میں، نے لشکر و سپاہ میں ہے
جو بات مردِ قلندر کی بارگاہ میں ہے

صنم کدہ ہے جہاں اور مردِ حق ہے غلیل
یہ نکتہ وہ ہے کہ پوشیدہ لایلہ میں ہے

وہی جہاں ہے ترا جس کو تو کرے پیدا
یہ سنگ و خشت نہیں جو تری نگاہ میں ہے

مہ و ستارہ سے آگے مقام ہے جس کا
وہ مُشیتِ خاک ابھی آوارگانِ راہ میں ہے

خبر ملی ہے خدایانِ بحر و بر سے مجھے
فرگ رہ گزرِ سیل بے پناہ میں ہے

تلاش اس کی نغضوں میں کر نصیب اپنا
جہاں تازہ مری آہِ صبح گاہ میں ہے

مرے کدو کو غنیمت سمجھ کہ بادۂ ناب
نہ مدرسے میں ہے باقی نہ خانقاہ میں ہے

(بالِ جبریل)

سوالات

- ۱۔ علامہ اقبالؒ کی پہلی غزل میں کون سے الفاظ قافیے کے طور پر استعمال ہوئے ہیں اور یہ کہ اس غزل میں ردیف کیوں نہیں آئی؟ اپنے استاد سے معلوم کیجیے۔
- ۲۔ دوسری غزل میں قافیے اور ردیف کی نشاندہی کیجیے۔
- ۳۔ علامہ اقبالؒ کی پہلی غزل کے مطلع کے حوالے سے بتائیے کہ وہ کون سا جذبہ ہے جو غلاموں پر اسرارِ شہنشاہی کھول دیتا ہے؟ تاریخ کے اوراق سے کوئی مثال دیجیے۔
- ۴۔ پہلی غزل کے دوسرے شعر کے حوالے سے چند سطروں میں واضح کیجیے کہ علامہ اقبالؒ کے نزدیک ”آہِ سحر گاہی“ کی کیا اہمیت ہے؟
- ۵۔ علامہ اقبالؒ نے پہلی غزل کے چوتھے شعر میں ”طائرِ لاہوتی“ کی اصطلاح کس کے لیے استعمال کی ہے، اس کا مفہوم کیا ہے؟
- ۶۔ ”بوئے اسدِ اللہی“ سے کیا مراد ہے؟ ایک مرد فقیر یہ خوبی اختیار کر کے دارا و سکندر پر کیسے فوقیت حاصل کر لیتا ہے؟
- ۷۔ پہلی غزل کے آخری شعر کے حوالے سے بتائیے:
(الف) جواں مردوں کا آئین کیا ہے؟
(ب) اللہ کے شیر کون ہوتے ہیں؟
- ۸۔ علامہ اقبالؒ کی دوسری غزل کے دوسرے شعر کے حوالے سے بتائیے کہ ”لا الہ“ میں کون سا نکتہ پوشیدہ ہے؟
- ۹۔ دوسری غزل کے چوتھے شعر کے حوالے سے بتائیے کہ وہ کون لوگ ہیں جن کا مقام مد ستارہ سے آگے ہے؟
- ۱۰۔ دوسری غزل کے پانچویں شعر کے حوالے سے بتائیے ”خدایانِ بحر و بر“ سے کیا مراد ہے؟
- ۱۱۔ مندرجہ ذیل تراکیب کے معنی لکھیے:
آدابِ خود آگاہی، سحر گاہی، رہبرِ فرزانہ، کم کوش، طائرِ لاہوتی، آئینِ جواں مرداں، مردِ قلندر، سنگ و خشت، مشہِ خاک، سیلِ بے پناہ
- ۱۲۔ درج ذیل کو اپنے جملوں میں اس طرح استعمال کیجیے کہ ان کی تذکیر و تانیث واضح ہو جائے:
رزق، پرواز، آئین، بارگاہ، نکتہ، مقام، مشہِ خاک
- ۱۳۔ علامہ اقبالؒ کی پہلی غزل کے آخری تین شعروں کی تشریح کیجیے۔

☆☆☆☆☆

(۱)

دل میں اک لہر سی اٹھی ہے ابھی

کوئی تازہ ہوا چلی ہے ابھی

شور برپا ہے خانہ دل میں

کوئی دیوار سی گری ہے ابھی

بھری دنیا میں جی نہیں لگتا

جانے کس چیز کی کمی ہے ابھی

تو شریک سخن نہیں ہے تو کیا

ہم سخن تیری خامشی ہے ابھی

یاد کے بے نشاں جزیروں سے

تیری آواز آرہی ہے ابھی

شہر کی بے چراغ گلیوں میں

زندگی تجھ کو ڈھونڈتی ہے ابھی

دقت اچھا بھی آئے گا ناصر

غم نہ کر زندگی پڑی ہے ابھی

(۲)

اے ہم سخن وفا کا تقاضا ہے اب یہی
میں اپنے ہاتھ کاٹ لوں، تو اپنے ہونٹ سی

کن بے دلوں میں پھینک دیا حادثات نے
آنکھوں میں جن کی نور نہ باتوں میں تازگی

بول اے مرے دیار کی سوئی ہوئی زمیں
میں جن کو ڈھونڈتا ہوں کہاں ہیں وہ آدمی

بیٹھے تھے جن کے پھل، وہ شجر کٹ کٹا گئے
ٹھنڈی تھی جس کی چھاؤں وہ دیوار گر گئی

بازار بند، راستے سنان، بے چراغ
وہ رات ہے کہ گھر سے نکلتا نہیں کوئی

ناصر بہت سی خواہشیں دل میں ہیں بے قرار
لیکن کہاں سے لاؤں، وہ بے فکر زندگی

(دیوان)

سوالات

۱۔ چند جملوں میں وضاحت کیجیے:

(الف) دل میں اک لہری اٹھنے کا مفہوم کیا ہے؟

(ب) خانہ دل میں کیسا شور برپا ہے؟

(د) خامشی ہم سخن کیسے بنتی ہے؟

(ہ) شاعر نے ماضی کی یادوں کو بے نشان جزیرے کیوں کہا ہے؟

(و) زندگی شہر کی بے چراغ گلیوں میں کیا ڈھونڈتی ہے؟

(ز) شاعر کے نزدیک وفا کا تقاضا کیا ہے؟

(ح) حادثات نے شاعر کو کیسے لوگوں کے درمیان لاپھینکا ہے؟

۲۔ ناصر کاظمی کی دوسری غزل میں ردیف نہیں ہے محض قافیہ ہے۔ چنانچہ معلوم ہوا کہ شعر کے لیے ردیف ضروری نہیں البتہ

قافیہ کا ہونا ضروری ہے۔ آپ اپنی کتاب کے حصہ غزل میں کوئی اور ایسی غزل تلاش کیجیے جس میں ردیف نہ آئی ہو؟

۳۔ ناصر کاظمی کے ہاں شجر اور دیوار کے الفاظ بطور استعارہ کس کے لیے استعمال ہوئے ہیں؟

۴۔ ناصر کاظمی کی پہلی غزل کے پہلے دو شعروں میں جو تشبیہات استعمال ہوئی ہیں، ان کی وضاحت کیجیے۔

۵۔ درج ذیل اشعار کی تشریح کیجیے:

بول اے میرے دیار کی سوئی ہوئی زمیں

میں جن کو ڈھونڈتا ہوں کہاں ہیں وہ آدمی

میٹھے تھے جن کے پھل ، وہ شجر کٹ کٹا گئے

ٹھنڈی تھی جس کی چھاؤں وہ دیوار گر گئی

بازار بند ، راستے سنسان ، بے چراغ

وہ رات ہے کہ گھر سے نکلتا نہیں کوئی

☆☆☆☆☆

اُداسی ، بے دلی ، آشفۃ حالی میں کمی کب تھی
 ہماری زندگی یارو ہماری زندگی کب تھی
 علائق سے ہوں بیگانہ و لیکن اے دل غمگین
 تجھے کچھ یاد تو ہو گا کسی سے دوستی کب تھی
 حیاتِ چندروزہ بھی حیاتِ جاوداں نکلی
 جو کام آئی جہاں کے وہ متاعِ عارضی کب تھی
 یہ دنیا کوئی پلٹنا لینے ہی والی ہے اب شاید
 حیاتِ بے سکون کے سر میں یہ شوریدگی کب تھی
 مرے نغموں نے اے دنیائے غم چکا دیا تجھ کو
 ترے ظلمت کدے میں زندگی کی روشنی کب تھی
 فراق اب اتفاقاتِ زمانہ کو بھی کیا کہیے
 محبت کرنے والوں سے کسی کو دشمنی کب تھی

(محلہ ساز)

سوالات

- ۱- فراق گورکھپوری کی غزل میں قافیہ اور ردیف کی نشاندہی کیجیے۔
- ۲- فراق کی غزل کے تیسرے اور چوتھے شعر کی تشریح کیجیے۔
- ۳- فراق نے غزل میں اتفاقاتِ زمانہ کو کس بات کا موجب قرار دیا ہے؟ آپ کس حد تک اس سے متفق یا غیر متفق ہیں؟ بحث کیجیے۔
- ۴- مندرجہ ذیل تراکیب کے معنی لکھیے:
 آشفۃ حالی، دل غمگین، حیاتِ چندروزہ، حیاتِ جاوداں، متاعِ عارضی، حیاتِ بے سکون، دنیائے غم، اتفاقاتِ زمانہ، ظلمت کدہ
- ۵- اس غزل میں سے محاورے تلاش کیجیے اور انہیں جملوں میں استعمال کیجیے۔

☆☆☆☆☆☆

سکوں درکار ہے لیکن سکوں حاصل نہیں ہوتا
ذرا جو دل کو ٹھیرا دے وہ دردِ دل نہیں ہوتا

کبھی ہر جلوہ صد رنگ حاصل تھا نگاہوں کو
اب اہکِ خون بھی چشمِ شوق کو حاصل نہیں ہوتا

ہر اک کارِ تمنا پر یہ مجبوری، یہ مختاری
مجھے آساں نہیں ہوتا، تجھے مشکل نہیں ہوتا

ہمیں ہنگامہ آرا تھے مگر ہم جب سے ڈوبے ہیں
کہیں طوفان نہیں اٹھتا، کہیں ساحل نہیں ہوتا

تماشا سوز ہے ہر جلوہ اندازِ یکتائی
تھمیں تم ہو، کوئی پردہ بھی اب حائل نہیں ہوتا

رہا اک اک قدم پر پاسِ آدابِ طلبِ ورنہ
وہاں ہم تھے جہاں پانا ترا مشکل نہیں ہوتا

ازل سے اپنا مقصودِ طلب ہے کون اے تابش
کہ پائے جستجو شرمندہ منزل نہیں ہوتا

(نیروز)

اب ٹھیرا..... مروجہ الما ٹھیرا ہے۔

سوالات

- ۱۔ تابش کی اس غزل کے دوسرے اور آخری شعر کی تشریح کیجیے۔
- ۲۔ غزل کے چوتھے شعر میں تابش کس بات کا دعویٰ کر رہے ہیں؟ آپ کس حد تک متفق یا غیر متفق ہیں؟ بحث کیجیے۔
- ۳۔ غزل میں کچھ الفاظ و تراکیب ایک دوسرے کی متضاد کے طور پر آئے ہیں۔ آپ انہیں تلاش کر کے لکھیے۔
- ۴۔ مندرجہ ذیل مرکبات کو اپنے جملوں میں اس طرح استعمال کیجیے کہ ان کے معنی واضح ہو جائیں۔
کارِ تمنا، تماشاسوز، ہنگامہ آرا، چشمِ شوق، آدابِ طلب، پائے جستجو، شرمندہ منزل، اشکِ خوں
- ۵۔ مندرجہ ذیل مصرعوں کو اصل لفظ کی مدد سے مکمل کیجیے:
الف۔ ہر اک کارِ تمنا پر یہ مجبوری، یہ.....
ب۔ ہم تھے جہاں پانا ترا مشکل نہیں ہوتا
ج۔ تمہیں تم ہو، کوئی..... بھی اب حائل نہیں ہوتا
د۔ کبھی ہر جلوہ صدرنگ..... تھا نگاہوں کو

☆☆☆☆☆

فرہنگ

نوٹ: فرہنگ میں الفاظ کے بالعموم وہی معنی دیے گئے ہیں جو متن سے مطابقت رکھتے ہیں۔

غائر	: گہرا، وسیع	۱۔ مناقب عمر بن عبدالعزیز	استیصال	: جڑ سے اکھیرنا
مذموم	: بُرا، خراب، قابلِ مذمت	مساہی	: دین میں نئی بات پیدا کرنا	بدعت
مصلح	: اصلاح کرنے والا	مناقصات	: غصے میں آکر	جھلا کر
منجملہ	: سب میں سے، تمام میں سے	ناگفتہ بہ	: گمان، ظن، خیال	راست باز
نیابت الہی	: اللہ تعالیٰ کا نائب ہونا	نیلی قام	: لمبے، پیلے، دم	زعم
پیشہ رہنا	: کم پڑنا، پست ہونا، کم درجے کا ہونا	منقبت کی جمع، بجز، تعریف، بڑائی	: منومن، دین دار، معاملہ اور بات کا سچا	قلم انداز کرنا
				لحد
				مُدرست
				مسند
				مناقب

۳۔ نواب محسن الملک

پازس	: ایک خاص پتھر، جس کی نسبت روایت ہے کہ جو اگر لوہے سے بھجو جائے اس کو سونا کر دے۔
جاہ و ثروت	: شان و شوکت، منصب و دولت
رسا	: کسی چیز تک پہنچنے والا
زیر بار	: بوجھ تلے دبا ہوا
قلم فرسائی	: لکھنے کی زحمت
منقص	: افسردہ اور ناراض
مکذّر	: ناخوش، ملول
فہر آمیز	: محبت بھرا
میلاد	: پیدائش
نخ	: طور، طریقہ، ڈھنگ
وجاہت	: خوب صورتی، رعب، دبدبہ

۴۔ محنت پسند خردمند

احتیاج	: حاجت، ضرورت
بہراہن	: لباس
توگھری	: امیری، دولت مندی
خدائی	: دنیا جہان، مخلوق خدا
خردمند	: عقل مند، دانا
خسرو آرام	: آرام کا بادشاہ

۲۔ تھکلی پاکستان

احیا	: زندہ کرنا، زندگی بخشنا
اظہر من الشمس	: سورج سے زیادہ نمایاں، بہت واضح
اکارت	: ناکارہ، بے سود، بے فائدہ
اخطا ط	: زوال، کمی
بروئے کار آنا	: کام میں آنا
بُرہان	: قطعی دلیل، جس میں کوئی شبہ نہ ہو
بیگانگی	: بے تعلقی، پر ایما پن
پراگندہ	: منتشر، پریشان، جنگل
پرتو گلن	: روشنی دینے والا، شعاع ڈالنے والا
تخریب	: خراب کرنا، بگاڑنا، تعمیر کا متضاد
جبروت	: عظمت، جلال
چرخ	: آسمان

صے بخرے کرنا	: صے تقسیم کرنا، آپس میں بانٹنا
سلطوت	: رعب، شان و شوکت
سکھن	: مسلمانوں کو ختم کرنے کی ہندوؤں کی ایک تحریک کا نام
خدھی	: ہندوؤں کی ایک تحریک کا نام جو انھوں نے مسلمانوں کو ہندو بنانے کے لیے شروع کی تھی۔
علم الکلام	: مذہبی امور کو عقلی دلائل سے ثابت کرنے کا علم

ڈالی : ٹوکرے جس میں میوے رکھ کر حکام کو پیش کرتے ہیں۔

ڈزیتا : جمع ڈزیت کی، اولاد، نسل

ریلا : دھکا، سیلاب، متحرک جہوم

ڈمزہ : نغمہ، ترنم، گیت

شمیم : خوشبودار ہوا

شوریت : کھاری پن، بخرین

غول : گروہ، انبوہ، مجمع

کلیل کرنا : چوپایوں کا خوشی سے اچھلنا کودنا

مدام : ہمیشہ، سدا، متواتر

مفرح : فرحت بخش، خوشی دینے والا

مقوی : قوت بخش، طاقت دینے والا

یک قلم : بالکل، تمام، یک لخت

۵۔ اکبری کی حماقتیں

آنکنا : قیمت لگانا، جانچنا

اجلوانا : جلا دینا، چکانا، میل پکیل دور کرنا

التفات : توجہ

بالفضل : اس وقت موجودہ حالت میں، ہر دست

بالی پتے : ہٹوں کی شکل کے جزاؤ آویزے جو کان کی بالیوں میں

لٹکاتے ہیں۔

باولی : پاگل، دیوانی

بنارے : بڑے بڑے چھید، شگاف

پنوا : زری باف، وہ شخص جو مالا یا تیج یا زیور میں ڈوری ڈالتا ہے۔

چندے آفتاب :

چندے ماہتاب : حسن و جمال میں سورج اور چاند جیسا ہونا

دھلگدی : گلے کا ایک زیور جو سینے سے اوپر لٹکا رہتا ہے۔

زمزی : آب زم زم رکھنے کا چھوٹا برتن

حقیق الجھر : سرخ رنگ کا قیمتی پتھر جو سمندر سے نکلتا ہے، مونگا

کٹوا : زمین کا چھوٹا سا آباد قطعہ

کٹنی : مٹکار عورت، ٹھگ عورت، جھانساندینے والی عورت

کلا بتو : سونے یا چاندی کے تاروں کی ڈور

کلا وہ : کچا سوت، کچا دھاگا

گنڈا : دھاگا جس پر منتر یا کوئی عمل پڑھ کر گروہ دیتے جاتے ہیں۔

لال : ایک چھوٹا سا خوش آواز پرندہ

لوٹ ہو جانا : رنجھ جانا، تڑپ جانا، بے قرار ہو جانا

ناخدا : ملاج، کشی چلانے والا

ناؤ علی :

حضرت علیؑ سے منسوب ایک خاص دُعا جو کسی چیز پر

لکھ کر بچے کے گلے میں ڈالتے ہیں۔

ناکی :

ایک قسم کی کھلی پانگی جس میں امیر عہدیں سوار ہوتی ہیں۔

بڑ : ایک قسم کی لمبی گھنڈی جو بڑ سے مشابہ ہوتی ہے اور

گوٹے کے ہاروں اور ازار بند میں لگائی جاتی ہے۔

۶۔ پہلی فتح

پدک کر :

دل برداشتہ ہو کر، بھڑک کر

پیش قدمی :

بڑھ کر حملہ کرنا، سبقت لے جانا

تقلید :

پیروی، نقل

خود اعتمادی :

اپنے آپ پر اعتماد ہونا، اپنی صلاحیتوں کا احساس ہونا

دورا افتادہ :

جو دور ہو، فاصلے پر واقع ہو

سامان رسد :

فوج کے لیے اناج، کھانے کا سامان

شب خون :

رات کو بے خبری میں دشمن پر حملہ کرنا

غیور :

بہت غیرت والا

متقاضی :

تقاضا کرنے والا، مانگنے والا

مجلس شوری :

جس مجلس سے مشورہ کیا جائے، مجلس مشاورت

مستقر :

ٹھہرنے کی جگہ، ٹھکانا

متر :

بوڑھا، بڑی عمر کا

ہراول :

دستہ جو فوج کے آگے چلے

۷۔ دستک

پراسرار :

بہیدے بھرپور

تکلیف باندھنا :

غور سے دیکھنا، بغیر پلک جھپکے دیکھنا

دستک :

دروازہ کھٹکھٹانا

شب بخیر :

رات خیر سے گزرے، رات کو رخصت ہونے کا سلام

نقاہت :

کمزوری، ناطاقی، ناتوانی

۸۔ ہوائی

اختراع :

نئی چیز کی دریافت، ایجاد، جدت

الامان :

خدا کی پناہ

باسطی :

چھوٹی چھوٹی متفرق اشیاء بیچنے والا

جنوع :

قسم قسم کا، رنگ رنگ

توشل :

وسیلہ، ذریعہ

تھیلی لگانا :

بوجھ سے اتار کر آرام لینا، پلٹے پلٹے تھک کر دم لینا

دیرینہ	: پرانا، قدیم	مراسلہ	: خط، چٹھی
ذخار	: کوئی چیز جمع کرنا، ذخیرہ کی جمع	مُسہل	: وہ دوا جس سے دست آئیں، مُجَلِّب
زین بیرا	: رات رہنا، شب بسر کرنا	مضعل	: کمزور، تھکا ہوا
عیت	: گہرا	مطب	: دواخانہ، کلینک
قصہ کوتاہ	: الغرض، مختصر یہ کہ	مکدر	: وہ بیماری کڑی جو ورزش کے لیے ہاتھ سے اٹھاتے ہیں جس کے عین درمیان میں موٹھ لگی ہوتی ہے۔
کسرشان	: وہ بات جس سے کسی کی عزت و آبرو میں فرق آئے	نیم باز آنکھیں	: ادھ کھلی آنکھیں
گرہستن	: گھبر، سلیقے والی	ہمسری	: ہم رتبہ، برابری
مراجعت	: واپسی		
ناگفتہ بہ	: اس کا نہ کہنا بہتر ہے		
ہندہ گوں	: تمام قسم کا		

۱۰۔ قرطبہ کا قاضی

استہزا	: ہنسی اڑانا
اضطرار	: بے اختیاری، بے قراری، پریشانی
ایوان	: دیوان خانہ، نشست گاہ
بدقال	: بُرا شگون لینے والا
تاشف	: افسوس، پچھتاوا، پشیمانی
تجسی	: جھگڑالو، تکرار کرنے والا
دار	: سولی
دریچہ	: کھڑکی، چھوٹا دروازہ
دلدوز	: دل میں گھس جانے والی، دردناک
جیلا	: بنا ٹھنڈا، خوش وضع، خوبصورت
سر و کار	: تعلق، واسطہ، لگاؤ
ششدر	: حیران پریشان
عقو	: معافی، بخشش، درگزر
کوڑھ مغز	: بے وقوف، کند ذہن
کوس رحلت	: کوچ کا تقارہ
گریہ و ہکا	: رونا پینا، آہ و زاری
ناظر عدالت	: عدالت کے کارندے، عدالتی امور کی دیکھ بھال کے ذمہ دار
زشت زبان	: بدزبان
ہم نسب	: ایک ہی نسل والے

۱۱۔ موصلات کے جدید ذرائع

ارتعاش	: کانپنا، حرکت پذیر ہونا
امتزاج	: ملانا، آمیزش کرنا
تکلیف	: ہو بہو، من و عن
بصری اشارے	: ایسے اشارے جن کا تعلق دیکھنے سے ہے۔

۹۔ مولانا ظفر علی خاں

اژدر	: اژدہا، بہت بڑا اور موٹا سانپ
افسر الملک	: حیدرآباد (دکن) کی فوج کا ایک عہدہ، بڑا افسر
برسبیل تذکرہ	: تذکرے کے طور پر
برق ہونا	: تیز ہونا، چالاک ہونا
پنڈ چھوڑنا	: پیچھا چھوڑنا
چندال	: قدرے، تھوڑا سا
دام	: جال، پھندا
ڈنڈ پیلنا	: ورزش کرنا، (ڈنڈ کی ورزش کرنا)
راقم	: لکھنے والا، کاتب
زلف عزیز بار	: خوش بودار زلف، عزیز کی خوش بو بکھیرے والی زلف
شانہ	: کندھا
صح کاذب	: صبح کی روشنی جس کے بعد پھر اندھیرا چھا جاتا ہے۔
صینہ	: منگ، شعبہ، سرشت
عمامہ	: پگڑی، دستار
عقبا	: ایک فرضی پرندہ کتابتہ نایاب اور نادر الوجود چیز
غائب غلہ	: بالکل غائب
غل غپاڑا	: بے حد شور غل، ہنگامہ
غلغلہ	: شور غوغا، دھوم، آواز، شہرہ
فکاہات	: فکاہت کی جمع، خوش طبعی، زندہ دلی
قیہ شکم	: پیٹ کا گندہ، موٹاپا
کمزوم	: پتھو، عقرب
گراغذیل	: بھاری اور بڑے جسم والا
گلوڑی	: پان کا پورا

بلا و اسلامیہ : مسلمانوں کے شہر و ممالک
صوتی اشارے : ایسے اشارے جن کا تعلق آواز سے ہے۔
غوال : کارکن
مواصلات : پیغام رسانی

۱۳۔ ایک سفر نامہ جو کہیں کا بھی نہیں ہے

آثارِ صادقہ : پرانے تاریخی آثار
پالان : وہ گدڑی جو لاڈ و جانوروں کی کرپر بچاؤ کے لیے ڈالتے ہیں

۱۲۔ مولوی نذیر احمد دہلوی

پاندے : افغانستان کے خانہ بدوش قبائل کے افراد

اُپوں کی ڈنڈی : اُپوں کی نال

تعویق : دیر، تاخیر

اشرفی : سونے کا سکہ

تن زیب کا انگرکھا : بہت باریک کپڑے کا چھانقا

باؤلی : وہ بڑا کنواں جس میں پانی بھرنے یا لینے کے لیے

جوئے کم آب : ایسی ندی جس میں پانی کم ہو

بیڑھیاں بنی ہوتی ہیں تاکہ مسافر بغیر سی ڈول کے

چین و ماچین : چین اور چین سے آگے

نیچے اتر کر پانی لے سکیں۔

خشگیں : غضب ناک

ڈگلا : پختا جس میں روٹی بھری ہو

پاک : ڈر، خوف، اندیشہ

دیدہ زیب : خوبصورت

ہساط : حیثیت، حوصلہ، قدرت، طاقت

زیر جامہ : وہ لباس جو پوشاک کے نیچے پہنا جاتا ہے

پس و پیش کرنا : سوچ بچار کرنا، نال مثل کرنا

فرسنگ : فاصلے کا ایک ماپ جو اٹھارہ ہزار فٹ ہوتا ہے

پیش والان : برآمدہ، اگلا دالان، چھوٹا محن

کاغذی : مٹی کی انگلیٹھی جس کے اوپر تیلیوں کا غلاف چڑھا

توشہ آخرت : نیک اعمال جو آخرت میں کام آئیں، عاقبت کا سامان

ہوتا ہے۔ کشمیریوں میں اس کا استعمال عام ہے۔

چید عالم : بہت بڑا عالم، بزرگ دست عالم

گُلہ (کلاہ) : لمبی ٹوپی

خویش : خود آپ، رشتے دار، داماد

کما حقہ : جیسا اس کا حق ہے، ٹھیک ٹھیک

دائے درے

گنوٹشی : گائے ذبح کرنا

قدے سٹھے : ہر طرح کی مدد کرنے کو تیار (روپے پیسے سے، عملی

تواضع کرنے والا، عاجزی کرنے والا

طور پر اور زبان سے)

مطیع : چھاپہ خانہ، پرنٹنگ پریس

رژد و قدح : بحث و گفتار، جُت

نظر بگو : ایسی بد شکل چیز یا کالا نشان جو خوبصورت چیزوں کو

رام کرنا : مطیع کرنا، بس میں کرنا

تکڑ بد سے بچانے کے لیے لگاتے ہیں۔

سُخت و رفتہ : پاک صاف، سلیس، رواں

علی الصباح : صبح سویرے، نور کے تڑکے

۱۴۔ ایوب عباسی

استبداد : ظلم و ستم

غبن : خورد مرد، خیانت

التفات : توجہ

کنٹوپ : سردیوں میں پہننے کی روئی والی بڑی ٹوپی، ٹوپ جس

بدبختی : بد صورتی

سے کان ڈھانپ لیں۔

بلا عم خود : اپنے خیال میں

گھنڈلا : ٹوٹا پھوٹا مکان، جھونپڑا

بہشتی : پانی بھرنے یا پلانے والا

گٹکا : وہ نشان جو بہت زیادہ مجھ کے کرنے سے پڑ جاتا ہے۔

بھلنا نہٹ : انسانیت، شرافت

لیترا : ٹوٹا ہوا ٹوٹا

خود سپاری : اپنے آپ کو دوسروں کے لیے وقف کر دینا

محاسب : حساب کتاب کرنے والا، پڑتال کرنے والا، آڈیٹر

خیر اندیش : بھلا سوچنے والا

مردہ الحال : خوش حال، آسودہ، دولت مند

نالائقی، مکینہ پن : دہائیت

کھاری باؤلی : پرانی وتی کے ایک قدیم علاقے کا نام

ہلکانا : ہلکانا، پھنسانا، الجھانا

راؤ زیت	: زندگی کی راہ	عیب چینی کرنا، بحث و تکرار، جھگڑ	رد و قدح
سر بسر	: اس سرے سے اس سرے تک، تمام گل	خوش نما، خوب صورت	رعنا
عرصہ عشر	: میدان حشر	بدبختی، بے رحمی، بد انجامی	شقاوت
شق القمر	: حضور اکرمؐ کا مجروحہ جس میں چاند کو دو ٹکڑے کر دیا گیا تھا۔	جھگڑا، فساد	تضییع
ظفر	: قح، کامیابی	مٹی کا رنگ، غبار آلود	مکمل
کارزار اور ہر	: زمانے کی جنگ، وقت کا مقابلہ	کمزور جماعت کا	تحیف الخیضہ
لطف عیم	: عام مہربانی، لطف عام، عام لطف و کرم	نعمت کی جمع ہے، قدرت کی نعمتیں	نعمت فطرت
بلت بیضا	: روشن ملت، کنایہ مسلمان قوم		
مہر و مرؤت	: محبت، الفت، شفقت		

حصہ نظم

۳۔ خدا سر سبز رکھے اس چمن کو مہرباں ہو کر

باغک اذان	: اذان کی آواز
برگ گل	: پھول کی جتنی
بلائیں لینا	: قربان ہونا، والہانہ محبت کا اظہار کرنا
زیب سخن بوستاں	: چمن کے سخن کی سجاوٹ
سرگرم نغماں ہونا	: بلند آواز سے چیخا چلانا
عزب نغماں	: خوشبو بکھیرنے والا
فرش زئرد	: سبز رنگ کے نشئی پتھر کا فرش مراد سبز گھاس کا فرش
مُرغان چمن	: بارغ کے پرندے
مستانہ نوش	: مستوں کی طرح، متوالوں کی طرح، جھومتے جھامتے
نسیم صبح گامی	: صبح کے وقت چلنے والی ٹھنڈی ٹھنڈی ہوا
ہوائے شوق	: محبت یا عشق کا نشہ، مستی

۴۔ اسلامی مساوات

بندگان ذلیل	: ادنیٰ درجے کے لوگ
تعیش	: عیش و عشرت
تو کمر	: اصل تو ان گز ہے، مال دار، دولت مند
نحو	: سوا، بغیر
جوہر	: خوبی، ہنر، کمال
خالق دوسرا	: دونوں جہانوں کا پیدا کرنے والا
خلد جنان	: خلد = ہمیشہ رہنے والی بہشت، جناب = جنت کی جمع، ہمیشہ رہنے والی جنت
دفتر التنا	: تباہ ہونا، برباد ہونا
دم نزع	: جان کنی کا وقت، مرنے کے قریب ہونا

۱۔ حمد

انقادگی	: گرنا، بے بسی، عاجزی
تحمل	: برداشت، بردباری
تکذیب	: پیاسا
جگت	: دلیل
خطا پوشی	: تصور پر پردہ ڈالنا، غلطی چھپانا
خطاکوشی	: تصور کرنا، غلطی کرنا
دویر جام	: جام (سافر) کا ہر ایک کے سامنے باری باری آنا
ذوقی	: دوہونے کی کیفیت، توحید کی ضد، شرک
ذوالجلال	: جلال والا، بزرگی اور عظمت والا، اللہ تعالیٰ
ساعت	: وقت، گھڑی
مقصیص	: گناہ، قصور
مغفرت	: بخشش، نجات، معافی
سے کش	: سے خواہ، شراب (شراب معرفت) پینے والا
یکنائی	: اکیلا ہونا، بے مثال ہونا

۲۔ نعت

اربع کمال	: کمال کی بلندی
بے بال و پر	: بے یار و مددگار، بے سروسامان محتاج، ناتواں، عاجز
چارہ ساز	: کام بنانے والا، کام درست کرنے والا
چارہ گر	: معارج، طبیب
خوش نصال	: اچھی عادات والا، نیک خصلت
خوش نژاد	: اعلیٰ خاندان کا حامل، عالی نسب
خوش نہاد	: ہنس مکھ
خیر البشر	: بہترین انسان، پیغمبر کالقرب

سُور : برقانی جانوروں کی کھال کا لباس، (سور دراصل
لومڑی کی جسامت کا ایک برقانی جانور ہے جو شمالی
برفستانوں میں پایا جاتا ہے)
عُشْقَى : اگلا جہاں، دوسرا جہاں، آخرت
فصل خزاں : خزاں کا موسم، بیت جھڑکا زمانہ
ثُؤت و نِئاں : خوراک اور روٹی
کتاب ہدی : ہدایت دینے والی کتاب یعنی قرآن مجید
کُتال : باریک ریشمی کپڑا
کمر بستہ : کمر باندھے ہوئے، آمادہ، تیار
گل فشاں : پھول کھیرنے والا
سُخ : بگاڑ، اچھی صورت کا بری صورت میں بدل جانا، بگڑا ہوا
مفلوک : تباہ حال، خستہ خراب، مفلس
نوع بشر : انسان، مراد ہے عالم انسانیت
ولا : الفت، دوستی، محبت
ہادی : ہدایت دینے والا
ہوا ہوس : حرص، طمع، خواہش نفسی

۵۔ سراغِ راہرو

تک و پو : دوڑ دھوپ، کوشش، جستجو
جبین : پیشانی
راہرو : راستہ چلنے والا، مسافر
صنم : بت
صنم تراش : بت تراش

کاہکشاں (کہکشاں) : بہت سے ستاروں کی قطار یا راستہ جو آسمان پر
رات کے وقت نظر آتا ہے۔

تیز تاباں : چمکتا سورج
ہلال نما : پہلی رات کے چاند کی طرح
ہویدا : ظاہر، عیاں، واضح

۶۔ آدمی

بسیار : زیادہ، بے انتہا
طرحدار : بانٹنا، جیلا، وضع دار
رہن : گردی رکھنا
رہین : جو چیز رہن رکھی جائے
صحراوردی : صحراؤں یا جنگلوں میں مارے مارے پھرنا

صومند : عیسائیوں کی عبادت گاہ، گرجا، کلیسا
قصر : محل، عالی شان مکان
قیس : عرب کے ایک قبیلے بنو عامر کا ایک شخص جو لیلیٰ کا
عاشق تھا۔ (جنوں)

گلیلائی بستیاں : مراد ہے گھٹی آبادی والی بستیاں

۷۔ نوجوانوں سے خطاب

اجل : موت، قضا
آنھوتا : جسے کسی نے چھو نہ ہو، انوکھا، نادر
اضطراب : بے تابی، بے قراری
بِزق : آسانی بجلی
بے دست و پا : بغیر ہاتھ پاؤں کے، عاجز، بے کس
چنگ و زباب : ستارا اور سہارنگی، موسیقی کے آلات
خارز او جہاں : کائناتوں بھری دنیا، مراد ہے ایسی دنیا جہاں
مصائب و آلام کا دور دورہ ہو۔

سُحاب : بادل
سنگ و خشت : پتھر اور اینٹ
شباب : جوانی

۸۔ ایک کوہستانی سفر کے دوران میں

امین : امانت دار
پر تولنا : پرندے کا اڑنے پر آمادہ ہونا
خیدہ بیڑ : جھکا ہوا درخت
دبگیری : کسی کا ہاتھ پکڑ کر اسے سہارا دینا، مدد و حمایت
رہرو : مسافر، راست چلنے والا
سر کہسار : پہاڑ کی چوٹی پر
سخت : طرف، جانب، بڑھ
گردن فراز : گردن اونچی کرنے والا، حکمران، مغرور
منصب : مرتبہ، عہدہ، درجہ
نخل بلند : بلند و بالا درخت، آند اور درخت

۹۔ مختصر

برگ : پتہ
تحفلی : روشنی، چمک، جلوہ
مختیر بیہم : مسلسل انقلاب، لگا تار تبدیلی

اُسوں : اصل افسوں ہے، چادو، سحر
 لاکلام : وہ بات جس پر بحث کی گنجائش نہ ہو۔
 نکہت : خوشبو، مہک
 قرین : قریب، پاس، نزدیک
 گرم زدو : تیز رفتار، تیز زدو
 گوشہ غزلت : گوشہ تنہائی، خلوت
 میرے تاباں : روشن چاند

۱۰- قطعات

آہ و فغاں : چیخ و نکار، رونا پینٹنا، نالہ و فریاد
 تپیلانا : بے تاب ہونا، بے قراری سے رونا، چلانا
 تپیلانا : مضطرب ہونا، تڑپنا
 شہر خراب : اجڑا ہوا شہر، برباد شدہ شہر، مکھنڈر
 ضرب کریناک : دردناک چوٹ
 قرینہ شکستہ : ٹوٹا پھوٹا گاؤں، ویران گاؤں
 مذمت کاری : برائی کرنا، بھوکرنا، تحقیر کرنا

۳- مرزا غالب

اہل حرمنا : اہل عشق
 بہ صدرنگ : سوسو رنگوں سے، سوسو طرح سے
 بے مہر : بے مزوت، بے رحم، بے محبت
 پارہ دل : دل کا ٹکڑا، مراد ہے دل
 حیف : افسوس (حرف تاتف)
 خو : عادت، خصلت، ڈھنگ، چلن

غزلیات

۱- خواجہ میر درد

اہل صفا : صاف باطن لوگ، نیک لوگ مراد صوفیائے کرام
 جوں : مانند، مثل (حرف تشبیہ)
 جان سے گزر جانا : مرجانا، فوت ہو جانا
 جی سے اتر جانا : نظروں سے گرجانا، قدر ندر ہٹنا
 حول و قوث : برائی سے بچنے کی طاقت اور تنگی کی قوت
 دید وادید : دوا آدمیوں کا باہمی ملاقات کو جانا، آپس کا ملنا چلنا
 رفو : پھینے ہوئے کپڑے کی مرمت کرنا
 رو : چہرہ، شکل، صورت، یہاں سرخ روئی (کامیابی)
 مراد ہے۔
 شرر : چنگاری
 کھنکو : لفظ "کھنکی" کی قدیم صورت۔

دارغ حرمناے نشاط : خوشی کی تمنا کا دارغ
 دیوانگی شوق : جذبہ جنوں
 ریش : زخم
 زخم تمنا کھانا : ناکامی کی اذیت برداشت کرنا
 زود پشیمان : جلد پھپھتاتے والا
 سبک سر : کمینہ، اوجھا، بے عزت
 سرگراں : خفا، ناراض، ناخوش
 شمشیر کا عریاں ہونا : تلوار کا نیام سے لگنا
 عدو : دشمن، مخالف
 گلستاں ہونا : کسانیا ہے دفور شادمانی سے، بے حد خوش ہونا
 نوانچ فغاں : فریاد کرنے والا
 نہاں : پوشیدہ، چھپا ہوا
 دوائے : افسوس، ہائے (کلمہ تاتف)
 وضع : روش، دستور، طور طریق (یہاں یہ معنی خودداری)

۳- علامہ محمد اقبال

آوارگان راہ : راستے میں سہکنے والے لوگ، مزاد ہے جدوجہد اور سعی و طلب میں مشغول لوگ
 آئین : اصول، دستور، طریقہ
 اسد اللہی : خدا کے شیر یعنی حضرت علیؑ سے تعلق رکھنے والی صفت، بہادری، بے خوفی
 اسرار شہنشاہی : شہنشاہی کے مجید
 آدلی : بہت بہتر، نہایت اچھا

۲- شیخ غلام بہدانی

اندوہ گیس : غم ناک، رنجیدہ، پریشان
 بس کہ : چونکہ، اس لیے کہ
 تخت شہمی : بادشاہ کا تخت، مسند شاہ
 حزیں : غمگین، رنجیدہ، بلوں
 خندہ گل : پھول کی ہنسی، پھول کا کھلنا
 دل شاداں : خوش و مژم دل
 دیدہ گریاں : رونق ہوئی آنکھ

ظلمت کدہ : تاریک مقام، وہ جگہ جہاں اندھیرا چھایا ہوا ہو، دنیا

۷۔ تابش دہلوی

پائے جتو : وہ پاؤں جو تلاش میں مصروف ہو۔ محنت کرنے والا
تماشا سوز : مشاہدے کو ختم کرنے والا، جس سے کوئی اور چیز نظر نہ آئے
جلوہ انداز یکتائی : مطلب ہے توحید خداوندی کا جلوہ، پوری ترکیب کا
مطلب یہ ہے کہ اللہ تعالیٰ کی توحید کی چکاچوند نے
باقی سب مشاہدوں کو گھٹا دیا ہے
جلوہ صدرنگ : سورنگ کی تجلی، ایسا نور جس کے ٹیکڑوں زاویے ہوں
چشم شوق : عشق و محبت کی آنکھ، وہ آنکھ جس میں کسی کی گہری
محبت رچ بس گئی ہو
شرمندہ منزل : منزل پر پہنچنے والا
کارتنما : خواہش کا مقصود، خواہش کی تکمیل کے لیے کوشش کرنا
ہنگامہ آرا : فتنہ برپا کرنے والا، جنگ پر تیار رہنے والا

☆.....☆.....☆

بادہ تاب : خالص شراب

خدایان، مجرور : سمندر اور خشکی کا انتظام کرنے والے مراد فرشتے

خلیل : دوست، مراد حضرت ابراہیم

خود آگاہی : اپنے آپ کو پہچانا

دارا : قدیم فارس (ایران) کے ایک مشہور بادشاہ کا نام

جسے سکندر نے شکست دی تھی۔

روباہی : لومڑی کی طرح ہونا، مکر و فریب، چالاک

سُخرا گاہی : صبح کے وقت کا

سکندر : سکندر جس نے ایران میں دارا اور ہندوستان میں

راجا پورس کو شکست دی تھی۔

سبیل بے پناہ : ایسا سیلاب جس سے بچنے کی جگہ نہ ملے

صبح گاہی : صبح کے وقت کا

کدو : وہ بڑا پیالہ جو گول کدو کے خشک پھلکے سے بنایا جاتا

ہے اور پیالے وغیرہ کی جگہ فقرا استعمال کرتے ہیں۔

کوزہ شراب۔

کم کوش : کوشش میں کمی کرنے والا، سست

لاہوتی : عالم الوہیت میں پہنچا ہوا

مرد قلندر : وہ شخص جو روحانی ترقی یہاں تک کر گیا ہو کہ اپنے

وجود اور دنیا کے تمام تعلقات سے بے خبر ہو کر ہمہ تن

خدا کی ذات کی طرف متوجہ ہو، خدا تعالیٰ کا فقیر مست

مشیت خاک : مٹھی بھر خاک، مراد ہے انسان

نومید : ناامید، مایوس

۵۔ ناصر کاظمی

بے چراغ گھیاں : اجاڑ سنسان گھیاں

دیار : ملک، شہر، وطن

شریکِ سخن : بات چیت میں شامل، شامل کلام

ہاتھ کاٹ لینا : بے بس ہونا، مجبور ہونا

ہم سخن : ہم زبان، ہم کلام، ساتھی

ہونٹ سینا : چُپ ہو جانا، خاموش ہو جانا

۶۔ فراق گھور کھپوری

آشفیہ حالی : پریشان حالی، دیوانگی

شوریدگی : پریشانی، جیرانی، دیوانگی عشق

علاق : ”علاقہ“ کی جمع، تعلقات، روابط

کتاب کے مؤلفین اور مدیر کے مختصر کوائف

مؤلفین:

- ڈاکٹر علی محمد خاں
تعلیمی قابلیت:
تدریسی تجربہ:
علمی و ادبی کام:
ادارت:
- ڈاکٹر عبدالغنی فاروق
تعلیمی قابلیت:
تدریسی تجربہ:
علمی و ادبی کام:
ادارت:
- پروفیسر جعفر بلوچ مرحوم
تعلیمی قابلیت:
تدریسی تجربہ:
علمی و ادبی کام:
ادارت:
- پروفیسر شجیہ اردو، ایف سی کالج لاہور
ایم۔ اے (اردو، تاریخ)، پی ایچ ڈی (اردو)
۴۳ سال
۲۷ مطبوعہ کتابیں، متعدد مطبوعہ مضامین
”دبستان“ لاہور (۱۳ سال تک)
صدر شجیہ اردو (ر) گورنمنٹ سائنس کالج، وحدت روڈ لاہور
ایم۔ اے (اردو)، پی ایچ ڈی (اردو)
۳۱ سال
۱۵ مطبوعہ کتابیں، بیسیوں مطبوعہ مضامین
”اردو ڈائجسٹ“ لاہور، ”زندگی“ لاہور
صدر شجیہ اردو (ر) گورنمنٹ سائنس کالج، وحدت روڈ لاہور
ایم۔ اے (اردو)، بی ایڈ
۳۷ سال
۱۷ مطبوعہ کتابیں
”تھل“ لیہ، ”راوی“ لاہور، ”دبستان“ لاہور

مدیر:

- محمد ظفر الحق چشتی
تعلیمی قابلیت:
تدریسی تجربہ:
علمی و ادبی کام:
ادارت:
- اسٹنٹ پروفیسر شجیہ اردو، گورنمنٹ اسلامیہ کالج، سول لائن، لاہور
ایم۔ اے (اردو)، ایم۔ فل (اردو)، پی ایچ ڈی (سکالر)
پنجابی فاضل۔ ڈپلومہ فارسی زبان و ادب
انٹرمیڈیٹ تا ایم اے ۲۵ سال
نعتیہ شاعری کی مطبوعہ کتاب، تقریباً ۵۰ مطبوعہ مضامین
”معیار“ فیصل آباد، ”المنہاج“ لاہور، ”کریسنٹ“ لاہور، ”قاران“ لاہور